
Brahmanaprotam Vishnupanjara Stotram

ಬ್ರಾಹ್ಮಣಪ್ರೋಕ್ತಂ ವಿಷ್ಣುಪಂಜರಸ್ತೋತ್ರಂ

Document Information



Text title : Brahmanaprotam Vishnupanjara Stotram

File name : brAhmaNaproktaMviShNupanjarastotram.itx

Category : vishhnu, vishnu, vAmanapurANa, panjara, stotra

Location : doc_vishhnu

Proofread by : PSA Easwaran

Description/comments : vAmanapurANa | adhyAya 86/9-21||

Latest update : September 27, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 27, 2024

sanskritdocuments.org

ಬ್ರಾಹ್ಮಣಪ್ರೋಕ್ತಂ ವಿಷ್ಣುಪಂಜರಸ್ತೋತ್ರಂ



ಬ್ರಾಹ್ಮಣ ಉವಾಚ .

ವಿಷ್ಣುಃ ಪ್ರಾಚ್ಯಾಂ ಸ್ತಿತಶ್ಚಕ್ರೇ ವಿಷ್ಣುರ್ದಕ್ಷಿಣತೋ ಗದೀ .
ಪ್ರತೀಚ್ಯಾಂ ಶಾರ್ಙ್ಗಧೃಗ್ವಿಷ್ಣುರ್ವಿಷ್ಣುಃ ಖಡ್ಗೇ ಮಮೋತ್ತರೇ .. 9..
ಹೃಷೀಕೇಶೋ ವಿಕೋಣೇಷು ತಚ್ಛಿದ್ರೇಷು ಜನಾರ್ದನಃ .
ಕ್ರೋಡರೂಪೀ ಹರಿಭೂಮೌ ನಾರಸಿಂಹೋಽಮ್ಬರೇ ಮಮ .. 10..
ಕ್ಷುರಾಂತಮಮಲಂ ಚಕ್ರಂ ಭ್ರಮತ್ಕ್ಷೇತತ್ಸದರ್ಶನಂ .
ಅಸ್ಯಾಂಶುಮಾಲಾ ದುಷ್ಪ್ರೇಕ್ಷ್ಯಾ ಹಂತುಂ ಪ್ರೇತನಿಶಾಚರಾನ್ .. 11..
ಗದಾ ಚೇಯಂ ಸಹಸ್ರಾರ್ಚಿರುದ್ವಮನ್ ಪಾವಕೋ ಯಥಾ .
ರಕ್ಷೋಭೂತಪಿಶಾಚಾನಾಂ ಡಾಕಿನೀನಾಂ ಚ ಶಾತನೀ .. 12..
ಶಾರ್ಙ್ಗವಿಸ್ಫೂರ್ಜಿತಂ ಚೈವ ವಾಸುದೇವಸ್ಯ ಮದ್ರಿಪೂನ್ .
ತೀರ್ಯಜ್ಞನುಷ್ಯಕೂಷ್ಮಾಂಡಪ್ರೇತಾದೀನ್ ಹಂತ್ವಶೇಷತಃ .. 13..
ಖಡ್ಗಧಾರಾಜ್ವಲಜ್ವೋತ್ಸಾನ್ನಿಧೂತಾ ಯೇ ಮಮಾಹಿತಾಃ .
ತೇ ಯಾಂತು ಸೌಮ್ಯತಾಂ ಸದ್ಯೋ ಗರುಡೇನೇವ ಪನ್ನಗಾಃ .. 14..
ಯೇ ಕೂಷ್ಮಾಂಡಾಸ್ತಥಾ ಯಕ್ಷಾ ದೈತ್ಯಾ ಯೇ ಚ ನಿಶಾಚರಾಃ .
ಪ್ರೇತಾ ವಿನಾಯಕಾಃ ಕ್ರೂರಾ ಮನುಷ್ಯಾ ಜೃಂಭಕಾಃ ಖಗಾಃ .. 15..
ಸಿಂಹಾದಯೋ ಯೇ ಪಶವೋ ದಂದಶೂಕಾಶ್ಚ ಪನ್ನಗಾಃ .
ಸರ್ವೇ ಭವಂತು ಮೇ ಸೌಮ್ಯಾ ವಿಷ್ಣುಚಕ್ರರವಾಹತಾಃ .. 16..
ಚಿತ್ತವೃತ್ತಿಹರಾ ಯೇ ಚ ಯೇ ಜನಾಃ ಸ್ಮೃತಿಹಾರಕಾಃ .
ಬಲೌಜಸಾಂ ಚ ಹರ್ತಾರಶ್ಚಾಯಾವಿದ್ವಂಸಕಾಶ್ಚ ಯೇ .. 17..
ಯೇ ಚೋಪಭೋಗಹರ್ತಾರೋ ಯೇ ಚ ಲಕ್ಷಣನಾಶಕಾಃ .
ಕೂಷ್ಮಾಂಡಾಸ್ತೇ ಪ್ರಣಶ್ಯಂತು ವಿಷ್ಣುಚಕ್ರರವಾಹತಾಃ .. 18..
ಬುದ್ಧಿಸ್ವಾಸ್ಥ್ಯಂ ಮನಃಸ್ವಾಸ್ಥ್ಯಂ ಸ್ವಾಸ್ಥ್ಯಮೈಂದ್ರಿಯಕಂ ತಥಾ .
ಮಮಾಸ್ತು ದೇವದೇವಸ್ಯ ವಾಸುದೇವಸ್ಯ ಕೀರ್ತನಾತ್ .. 19..
ಪೃಷ್ಠೇ ಪುರಸ್ತಾದಥ ದಕ್ಷಿಣೋತ್ತರೇ ವಿಕೋಣತಶ್ಚಾಸ್ತು ಜನಾರ್ದನೋ ಹರಿಃ .
ತಮೀಡ್ಯಮೀಶಾನಮನಂತಮಚ್ಯುತಂ ಜನಾರ್ದನಂ ಪ್ರಣಿಪತಿತೋ ನ ಸೀದತಿ ..

20..

ಯಥಾ ಪರಂ ಬ್ರಹ್ಮ ಹರಿಸ್ತಥಾ ಪರಂ ಜಗತ್ಸ್ವರೂಪಶ್ಚ ಸ ಏವ ಕೇಶವಃ .
ಋತೇನ ತೇನಾಚ್ಯುತನಾಮಕೀರ್ತನಾತ್ಪ್ರಣಾಶಮೇತು ತ್ರಿವಿಧಂ ಮಮಾಶುಭಂ ..21..
ಇತ್ಯಸಾವಾತ್ಮರಕ್ಷಾರ್ಥಂ ಕೃತ್ವಾ ವೈ ವಿಷ್ಣುಪಂಜರಂ .
ಸಂಸ್ಥಿತೋಽಸಾವಪಿ ಬಲೀ ರಾಕ್ಷಸಃ ಸಮುಪಾದ್ರವತ್ .. 22..
ಇತಿ ವಾಮನಪುರಾಣೇ ಷಡಶೀತಿತಮಾಧ್ಯಾಯಾಂತರ್ಗತಂ
ಬ್ರಾಹ್ಮಣಪ್ರೋಕ್ತಂ ವಿಷ್ಣುಪಂಜರಸ್ತೋತ್ರಂ ಸಮಾಪ್ತಂ .
ವಾಮನಪುರಾಣ . ಅಧ್ಯಾಯ 86/9-21..

vAmanapurANa . adhyAya 86/9-21..

Proofread by PSA Easwaran

——
Brahmanaproktam Vishnupanjara Stotram

pdf was typeset on September 27, 2024

——

Please send corrections to sanskrit@cheerful.com

